

حجیت حدیث و تدوین حدیث

قرآن مجید ایک واضح اور کھلی ہوئی کتاب ہے جس میں کسی قسم کا غموض و انحصاء نہیں ہے۔ لیکن اس میں اسلام کی تعلیمات کی پوری تفصیل اور تمام جزئیات کا احاطہ نہیں ہو سکتا تھا۔ چنانچہ اس میں بہت سے احکامات مجمل اور کلیات کی شکل میں ہیں، جن کی وضاحت اور تشریح آنحضرت صلی اللہ علیہ وسلم نے اپنے قول و عمل سے فرمائی۔ آپ کی ذمہ داری صرف یہی نہ تھی کہ اللہ کے کلام کو لوگوں تک پہنچایا جائے، بلکہ آپ کے ذمہ اس کلام الہی کی تیسرین و تشریح بھی تھی:

”وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ“ (التعل: ۴۴)

”اور ہم نے آپ کی طرف ذکر (قرآن مجید) نازل فرمایا ہے، تاکہ لوگوں کے لیے جو اتارا گیا ہے، اسے آپ ان کے لیے کھول کر بیان فرمائیں۔“ شایہ اس پر غور و فکر کریں۔“

دوسری جگہ ارشاد ہے:

”وَمَا أَنْزَلْنَا عَلَيْكَ الْكِتَابَ إِلَّا لِلتَّبَيِّنِ لَهُمُ الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ“ (التعل: ۶۴)

”اور ہم نے آپ پر کتاب اس لیے نازل فرمائی ہے کہ آپ ان کے لیے ان چیزوں کی وضاحت کریں، جن میں انہوں نے اختلاف کیا ہے۔ اور اس کتاب کو ان لوگوں کے لیے، جو ایمان رکھتے ہیں، ہدایت و رحمت بنا کر اتارا ہے۔“

رسول اللہ صلی اللہ علیہ وسلم جو کچھ فرماتے تھے، یا حکم دیتے تھے، وہ بھی درحقیقت ایک

نسم کی وحی ہی تھی، جس کو اصطلاح میں وحی مخفی سے تعبیر کیا جاتا ہے :
 ”وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ“ (النجم: ۳-۴)
 ”رسول اللہ صلی اللہ علیہ وسلم اپنی خواہش سے کچھ نہیں فرماتے، بلکہ وہ تو وحی ہوتی
 ہے جو (آپ کی طرف کی جاتی ہے)“

اس لیے آپ کے تمام احکام واجب التعمیل ہیں۔ اس فہم نبوت اور وحی لو قرآن مجید

نے حکمت سے تعبیر فرمایا ہے :

”هُوَ الَّذِي بَعَثَ فِي الْأُمَمِينَ رَسُولًا مِنْهُمْ يَتْلُو عَلَيْهِمْ آيَاتِهِ
 وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ
 لَفِي ضَلَالٍ مُّبِينٍ“
 (الجمعة: ۲)

”وہی اللہ ہے جس نے ان پڑھوں نوگوں میں، انہی میں سے ایک رسول بھیجا
 — جو ان کو اس کی آیات پڑھ کر سنانا ہے، ان کا تزکیہ کرتا ہے اور
 کتاب و حکمت سکھاتا ہے۔ اور اس سے پہلے وہ گمراہی میں تھے۔“

اس آیت سے ظاہر ہے کہ آنحضرت صلی اللہ علیہ وسلم کے ذمہ صرف آیات قرآنی
 کی تلاوت و تبلیغ نہیں، بلکہ مسلمانوں کی تعلیم و تزکیہ بھی تھا۔ اور آپ ان کو کتاب اللہ کے
 ساتھ ساتھ حکمت کی تعلیم بھی دیتے تھے۔ یہ حکمت اگرچہ وحی ہے، مگر قرآن کریم سے الگ
 چیز ہے، اور یہ رسول اللہ صلی اللہ علیہ وسلم کے اقوال ہیں۔ اس لیے کتاب اللہ کے ساتھ یہ
 بھی مسلمانوں کے لیے واجب التعمیل ہیں۔ اور آپ کی ذات، آپ کا ہر قول و فعل مسلمانوں
 کے لیے نمونہ عمل ہے :

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ — الْآيَةُ“

(الاحزاب: ۲۱)

”تمہارے لیے رسول اللہ صلی اللہ علیہ وسلم کی ذات میں اتباع کا اچھا نمونہ
 موجود ہے!“

قرآن مجید نے اللہ تعالیٰ کی اطاعت کے ساتھ ساتھ رسول اللہ صلی اللہ علیہ وسلم
 کی اطاعت کی بھی تاکید فرمائی ہے، اور قرآن مجید کی بہت سی آیات میں
 ”أَطِيعُوا اللَّهَ“ کے ساتھ ”أَطِيعُوا الرَّسُولَ“ کا بھی حکم ہے :

”يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ ————— الْآيَةَ“

(محدثا: ۳۳)

”ایمان والو، اللہ تعالیٰ کی اطاعت کرو اور رسول صلی اللہ علیہ وسلم کی اطاعت کرو“
رسول اللہ صلی اللہ علیہ وسلم کی اطاعت میں اللہ تعالیٰ کی اطاعت ہے اور رسول اللہ صلی اللہ علیہ وسلم کی نافرمانی اللہ تعالیٰ کی نافرمانی ہے، جیسا کہ آنحضرت صلی اللہ علیہ وسلم کا ارشاد ہے:

”من اطاعنی فقد اطاع اللہ ومن عصانی فقد عصی اللہ“

(صحیح مسلم، کتاب الامارۃ)

”جس نے میری اطاعت کی اس نے اللہ تعالیٰ کی اطاعت کی — اور جس نے

میری نافرمانی کی، اس نے اللہ تعالیٰ کی نافرمانی کی“

اطاعت کے احکام میں رسول اللہ صلی اللہ علیہ وسلم کے وہ تمام اقوال و افعال داخل ہیں جو آپ نے مسلمانوں کی تعلیم کے لیے ارشاد فرمائے، یا ان پر عمل کیا — اس لیے کہ اللہ کے بعد ان کی حیثیت بھی قانون کی ہے اور وہ مسلمانوں کے لیے کتاب اللہ کی طرح واجب التعمیل ہیں:

”وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى اللَّهُ وَرَسُولُهُ أَمْرًا

أَنْ يَكُونُوا لَهُمْ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا“

(الاحزاب: ۳۶)

”اور کسی مسلمان مرد اور عورت کو یہ حق نہیں کہ جب اللہ تعالیٰ اور اس کے رسول

(صلی اللہ علیہ وسلم) ان کے کسی معاملہ میں فیصلہ فرمادیں تو اس میں ان کو چون و

چرا کا کچھ اختیار باقی رہے۔ اور جس نے اللہ تعالیٰ اور اس کے رسول کی نافرمانی

کی، وہ کھلی گمراہی میں ہے۔“

اس آیت کی روشنی میں یہ بات واضح ہو گئی کہ رسول اللہ صلی اللہ علیہ وسلم کے سارے

اقوال و اعمال مسلمانوں کے لیے واجب التعمیل ہیں۔ اور جس طرح قرآن مجید کے اوامر و نواہی

کا ماننا اور ان پر عمل کرنا ضروری ہے، اسی طرح رسول اللہ صلی اللہ علیہ وسلم کے اوامر و نواہی

کا ماننا اور ان پر عمل کرنا بھی ضروری ہے۔

حدیث | قول رسول کا نام حدیث ہے، اور عمل متواترہ کا نام سنت ہے — قرآن مجید

کے بعد اسی حدیث و سنت کا درجہ ہے۔

علامہ سید سلیمان ندوی (م ۱۳۴۳ھ) لکھتے ہیں :

”علم القرآن اگر اسلامی علوم میں دل کی حیثیت رکھتا ہے، تو علم حدیث شہ رگ کی۔ یہ شہ رگ اسلامی علوم کے تمام اعضاء و جوارح تک خون پہنچا کر ہر آن ان کے لیے تازہ زندگی کا سامان پہنچاتا رہتا ہے، آیات کا شانِ نزول اور ان کی تفسیر، احکام القرآن کی تشریح و تعیین، اجمال کی تفصیل، عموم کی تخصیص، مہم کی تعیین، سب علم حدیث کے ذریعہ معلوم ہوتی ہے۔ اسی طرح حاملِ قرآن محمد رسول اللہ صلی اللہ علیہ وسلم کی سیرت اور حیاتِ طیبہ اور اخلاق و عادات مبارکہ اور آپ کے اقوال و اعمال اور آپ کے سنن و مستحبات اور احکام و ارشادات اسی علم حدیث کے ذریعہ ہم تک پہنچے ہیں۔ اسی طور اسلام کی تاریخ، صحابہ کرام رضی اللہ عنہم کے احوال اور ان کے اعمال و اقوال اور اجتہادات و استنباطات کا تذکرہ بھی اسی کے ذریعہ ہم تک پہنچا ہے۔ اس بنا پر اگر یہ کہا جائے تو صحیح ہے کہ اسلام کے عمل سیکرہ کا مرقع اسی علم کی بدولت مسلمانوں میں ہمیشہ کے لیے موجود و قائم ہے۔ اور ان شاء اللہ تاقیامت رہے گا۔“

درحقیقت اسلام کی پوری عمارت قرآن مجید اور احادیث نبوی پر قائم ہے۔ یہ قرآن مجید کی تفسیر بھی ہے، اس کے اجمال کی تفصیل بھی، اس کے کلی احکام سے جزئیات کی تفریح بھی اور اسلام کے قرن اول کی تاریخ بھی!۔ اس کے بغیر اسلام کی تاریخ اور تعلیم نامکمل، اور اس کی ابتدائی تاریخ کے بہت سے اوراق سادہ رہ جاتے ہیں۔ اسی طرح اسلام کے ارکان اربعہ نماز، روزہ، حج، زکوٰۃ کے تفصیلی احکام بھی حدیث کے بغیر نہیں معلوم ہو سکتے اور نہ انہیں حدیث کی مدد کے بغیر ادایا جاسکتا ہے۔ ان کے صرف کلی احکام قرآن مجید میں ہیں، لیکن تفصیلی حدیث و سنت سے معلوم ہوتی ہے، یہی حال اکثر اوامر و نواہی اور حلال و حرام کا ہے۔

آنحضرت صلی اللہ علیہ وسلم کی بعثت، اسلام کا ظہور، اس کی تبلیغ، اس کی راہ کی صعوبتیں، غزوات، اسلام کا غلبہ و اقتدار، حکومتِ الہیہ کا قیام، اس کا نظام، رسول اللہ صلی اللہ علیہ وسلم

کی حیاتِ طیبہ اور آپ کی سیرت معلوم کرنے کا ذریعہ صرف حدیث ہے۔ اگر اس کو نظر انداز کر دیا جائے تو اسلام کی بہت سی تعلیمات اور تاریخ اسلام کے بہت سے گوشے مخفی رہ جائیں گے۔ اس لیے احادیثِ نبوی، اسلام اور اسلامی تاریخ کا بڑا قیمتی سرمایہ ہیں اور انہی پر ان کی عمارت قائم ہے۔ اسی لیے خود رسول اللہ صلی اللہ علیہ وسلم نے ان کی روایت و اشاعت کا حکم دیا ہے اور مبلغ حدیث کے لیے دعا فرمائی ہے :

”نَصَّرَ اللَّهُ أُمَّرَأَسَعَمَّا حَدِيثًا فَحَفِظَهُ حَتَّى يَبْلُغَهُ فَرَبٌّ
حَامِلٌ فِقْهَ الْإِسْلَامِ مِنْ أَفْقِهِ مِنْهُ وَرَبٌّ حَامِلٌ فِقْهَ لَيْسَ بِفِقْهٍ“
”اللہ تعالیٰ اس شخص کو سربسز و شاداب رکھے، جس نے ہم سے ایک حدیث سنی،
اُس کو محفوظ کیا اور پھر اس کو دوسروں تک پہنچایا، کیوں کہ بسا اوقات علم کا حامل
اس کو ایسے شخص تک پہنچاتا ہے جو اس سے زیادہ سمجھ دار ہوتا اور خود سمجھ دار
نہیں ہوتا۔“

مجتہد حدیث | منکرین حدیث کی طرف سے یہ بات عام بیان کی جاتی ہے کہ حدیثِ حجت نہیں ہے اور قرآن مجید ہی ہمارے لیے کافی ہے۔ حالانکہ قرآن مجید خود مطابقت فرماتا ہے کہ رسول اللہ صلی اللہ علیہ وسلم کے قول و فعل کو عین دین سمجھا جائے اور آپ ہی کے طرز زندگی کو اللہ تعالیٰ کا پسندیدہ طریقہ تسلیم کیا جائے۔ قرآن مجید کا ارشاد ہے :

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ“ (آل عمران: ۳۱)
”آپ فرمادیجیے کہ اگر تم واقعی اللہ تعالیٰ سے محبت رکھتے ہو تو میری اتباع کرو، اللہ تم سے محبت فرمائے گا“

ارشادِ نبوی کو صرف تسلیم کر لینا ہی کافی نہیں سمجھا گیا۔ بلکہ قرآن مجید نے یہ مطالبہ بھی کیا ہے کہ اگر تم نے رسول اللہ صلی اللہ علیہ وسلم کے احکامات سے روگردانی کی تو ایماندار تسلیم نہیں کیے جاسکتے :

”فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا“

(النساء: ۶۵)

”آپ کے رب کی قسم! یہ لوگ ہرگز اس وقت تک مومن نہیں ہو سکتے جب تک کہ آپ کو منصف نہ مائیں، ان جھگڑوں میں، جو ان کے درمیان پیدا ہوتے ہیں۔ پھر آپ کے فیصلے کے بارے اپنے دلوں میں تنگی محسوس نہ کریں، بلکہ اسے بدل و جان تسلیم کر لیں“

قرآن مجید باوجود اپنی جامعیت اور جملہ علوم ضروریہ پر حاوی ہونے کے چونکہ زیادہ تر ایمانیت و عقائد اور اصول دین بیان کرتا ہے، اس لیے اس کی حیثیت ایک بنیادی قانون اور دستور اساسی کی ہے۔ اب اسے تفصیلی شکل دینا اور اس کی دفعات کی وضاحت کرنا، یہ رسول اللہ صلی اللہ علیہ وسلم کی ذمہ داری ہے:

”وَ أَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ“ (النحل: ۴۴)

”اور ہم نے آپ پر قرآن اتارا ہے، تاکہ جو کچھ لوگوں کی طرف نازل کیا گیا ہے، آپ انہیں خوب سمجھائیں۔“

بقول شاعر

اصل دین آمد کلام اللہ معظم داشتن
پس حدیث مصطفیٰ بمرجان مسلم داشتن

اسی لیے علماء نے کرام نے ہمیشہ حدیث کو قرآن مجید کے ساتھ رکھا ہے، اور کبھی بھی اسے

قرآن مجید سے علیحدہ نہیں کیا۔

حافظ ابن عبد البر قرطبی (م ۴۶۳ھ) لکھتے ہیں:

”الكتاب احوج الى السنة من السنة الى الكتاب“ لہ

”کتاب اللہ سنت کی اس سے کہیں زیادہ محتاج ہے، جتنی کہ سنت کتاب اللہ کی محتاج ہے“

علامہ شاطبی نے ”الموافقات“ میں امام اوزاعی (م ۱۵۷ھ) سے یہ نقل کیا ہے کہ:

”كان الوجود ينزل على رسول الله صلى الله عليه وسلم ويحضره“

جبرائیل بالسنۃ الّتی تفسر ذلک ۛ لہ
 ”رسول اکرم صلی اللہ علیہ وسلم پر وحی نازل ہوتی تھی، اور حضرت جبرائیل آپ کے
 پاس وہ سنت لے کر آتے تھے جو اس (وحی) کی تفسیر کر دیتی تھی۔“
 علامہ شاطبی (م ۷۹۷ھ) نے مزید وضاحت اس طرح فرمائی ہے کہ:
 ”فکان السنۃ بمنزلۃ التفسیر والشرح لمعانی احکام
 الکتاب ۛ لہ

”یعنی سنت کتاب اللہ کے احکام کے لیے بمنزلہ تفسیر اور شرح کے ہے۔“
 ملا علی قاری حنفی (م ۱۰۰۷ھ) مزید وضاحت کرتے ہوئے لکھتے ہیں:
 ”سعادة الدارين منوطة بمتابعة كتاب الله ومتابعة موقوفة
 على معرفة سنة رسوله عليه الصلوة والسلام ومتابعة
 فيهما متلازمان شرعاً لا ينفاء احدهما عن الآخر ۛ لہ
 ”دنیا و عقبی کی کامیابی کا راز کتاب اللہ کی اتباع میں مضمر ہے۔ اور کتاب اللہ کی
 اتباع موقوف ہے نبی کریم صلی اللہ علیہ وسلم کی اتباع اور آپ کے طرز زندگی
 کو پہچاننے اور اس پر عمل پیرا ہونے پر۔ پس کتاب اللہ اور سنت رسول اللہ
 از روئے شریعت آپر ہیں لازم و ملزوم ہیں، یہ ایک دوسرے سے جدا نہیں
 ہو سکتے۔“

پس حدیث رسول اللہ صلی اللہ علیہ وسلم کو تسلیم کیے بغیر چارہ کار نہیں — بقول
 علامہ اقبال مرحوم ۛ

بر مصطفیٰ برسائ خویش را کہ دین ہمہ اوست
 گر بہ او نہ رسیدی تمام بوہمی ست

لہ ”الموافقات“ ج ۴ ص ۲۶، ”واخرج الدارمی عن محمد بن کثیر عن الاوزاعی عن حسان قال کان جبرائیل ینزل
 علی النبی صلی اللہ علیہ وسلم بالسنۃ کان ینزل علیہ بالقرآن“ (سنن دارمی ص ۷۷)
 لہ ”الموافقات“ ج ۴ ص ۱۰ لہ ”مرفاۃ شرح مشکوٰۃ ج ۱ ص ۲۱۲۔
 لہ ”مکتوبات سلیمانی ص ۱۲۲، مکتوب نمبر ۸۱۔

تدوین حدیث | منکرین حدیث کی طرف سے یہ بھی اعتراض کیا جاتا ہے کہ حدیث کی تدوین آنحضرت صلی اللہ علیہ وسلم کے زمانہ مبارک میں نہیں ہوئی۔ علامہ سید سلیمان ندوی (م ۱۳۴۳ھ) اپنے ایک مکتوب بنام مولانا محمد الماجد دریا آبادی (م ۱۳۹۵ھ) تحریر فرماتے ہیں کہ:

”مسلمانوں کے اس فقرے کے معنی، کہ حدیث کی تدوین ہجرت کے ۵۰ برس بعد ہوئی، یہ ہے کہ تصنیف اور کتاب کی حیثیت میں اور نہ محض تحریر و کتابت کی حیثیت سے زمانہ نبویؐ میں اس کی جمع و تحریر کا آغاز ہو چکا تھا“ لہ
 ”اسلام کا سیاسی نظام“ کے مؤلف مولانا محمد اسحاق سندیلوی سابق استاذ تفسیر نذوة العلماء لکھنؤ اپنے ایک مضمون میں لکھتے ہیں کہ:

”تحقیق یہ ہے کہ تدوین حدیث کا کام خود نبی اکرم صلی اللہ علیہ وسلم کے زمانہ سے شروع ہو چکا تھا۔ خلفائے راشدین کے دور میں بھی یہ سلسلہ جاری رہا، اور کوئی زمانہ بھی ایسا نہیں گزرا، جس میں یہ سلسلہ کلیتہً منقطع ہو گیا ہو“ لہ
 بعض صحابہ کرام رضی اللہ عنہم نے آنحضرت صلی اللہ علیہ وسلم کی حیات مبارکہ میں حدیث کے مجموعے مرتب کیے تھے، جن کی مختصر تفصیل یہ ہے:

الصادق | یہ مجموعہ حضرت عبداللہ بن عمرو بن العاص رضی اللہ عنہ نے آنحضرت صلی اللہ علیہ وسلم کی خدمت میں حاضرہ کر مرتب فرمایا تھا۔ لہ

کتاب عمرو بن حزم | آل حضرت صلی اللہ علیہ وسلم نے سنن و فرائض اور دین و غیرہ کے کچھ مسائل لکھوا کر حضرت عمرو بن حزم صحابیؓ کے ذریعہ اہل یمن کے پاس بھیجے تھے۔ لہ

صحیفہ علی بن ابی طالب | حضرت علیؓ فرماتے تھے کہ ”ہم نے رسول اللہ صلی اللہ علیہ وسلم سے قرآن مجید اور اس صحیفہ کے سوا اور کچھ نہیں لکھا“ لہ

لہ مکتوبات سلیمانی ص ۱۲۲، مکتوب نمبر ۸۱۔ لہ الفرقان لکھنؤ ذوالفقہہ ۱۳۴۵ھ ص ۲۷۔

لہ سنن دارمی ص ۸۶۔ لہ معانی الآثار طحاوی ج ۲ ص ۲۱۷۔

لہ مستدرک حاکم ج ۳ ص ۵۷۲۔

صحیفہ وائل بن حجر رضی حضرت وائل بن حجر رضی مدینہ منورہ میں داخل ہو کر اسلام لائے اور کچھ عرصہ آں حضرت صلی اللہ علیہ وسلم کی خدمت میں رہے۔ جب آپ نے وطن واپس جانے لگے تو آنحضرت صلی اللہ علیہ وسلم نے انھیں ایک صحیفہ لکھوا کر دیا، جس میں نماز، روزہ، شراب اور سود کے احکام درج تھے۔ ۱۵

خطبہ فتح مکہ حجۃ الوداع کے موقع پر آنحضرت صلی اللہ علیہ وسلم نے جو خطبہ ارشاد فرمایا تھا، اور جو اسلام کے بہت سے اساسی احکام پر مشتمل ہے، اس کے متعلق ابوشاہ یمنی نے آپ سے درخواست کی کہ یہ خطبہ مجھے لکھوا کر دیا جائے۔ آپ نے صحابہ کرام رضو کو حکم دیا کہ:

”اكتبوا لابی شاة“ (بخاری و ترمذی) یعنی ”ابوشاہ کو لکھ دو“

کتاب الصدقة حضرت عبداللہ بن عمر رضی فرماتے ہیں کہ رسول اللہ صلی اللہ علیہ وسلم نے اپنی زندگی کے آخری ایام میں زکوٰۃ کے موضوع پر ایک کتاب لکھوائی تھی، جو مکمل ہو چکی تھی، مگر عاملوں کے پاس بھیجنے سے پہلے آپ کا وصال ہو گیا۔ چنانچہ آپ کے بعد:

”عمل بیاہ ابو بکر رضی قبض، وعمل حثی قبض“

”حضرت ابو بکر رضی نے بھی زندگی بھر اس پر عمل کیا اور حضرت عمر فاروق رضی نے بھی آخر دم تک اس پر عمل کیا“ ۱۵

کتب ابوہریرہ رضی حضرت ابوہریرہ رضی اللہ عنہ مشہور صحابی ہیں۔ آپ کا انتقال ۵۹ھ میں ہوا، اور آپ سے ۵۲۷۴ احادیث مروی ہیں۔ ۱۳ھ آپ کے پاس بہت سی کتابیں تھیں، جن میں رسول اللہ صلی اللہ علیہ وسلم کی احادیث درج تھیں۔ ۱۶

حضرت ابوہریرہ رضی کے ایک شاگرد دھام بن نبیہ (م ۱۳۱ھ) جو یمن کے رہنے والے تھے اور حضرت ابوہریرہ رضی کی خدمت میں کئی سال تک رہے، انھوں نے حدیث کا ایک مجموعہ مرتب کیا تھا۔ یہ صحیفہ دھام بن نبیہ کے نام سے مشہور ہے اور جو سند احمد بن حنبل میں تمام کا تمام

۱۵۔ معجم صغیر طبرانی ص ۲۴۱۔ ۱۶۔ ترمذی کتاب الزکوٰۃ ص ۱۱۴، سنن ابی داؤد باب الزکوٰۃ ص ۲۱۹، سنن ابی

ص ۶۷ جامع بیان العلم ج ۱ ص ۷۱، معانی الآثار لمحاوی ج ۲ ص ۴۱۶۔ ۱۷۔ خطبات مدد اس ص ۵۳۔

۱۸۔ مستدرک عالم ج ۳ ص ۵۱۱۔

شامل ہے۔ یہ صحیفہ ڈاکٹر حمید اللہ حیدر آبادی کی سعی و کوشش سے حیدر آباد دکن سے شائع ہو چکا ہے!

حضرت عمر بن عبد العزیز اور تدوین حدیث

حضرت عمر بن عبد العزیز (م ۶۴۴ھ) نے اپنے زمانہ خلافت میں تدوین حدیث کی طرف خاص توجہ فرمائی۔ اس لیے کہ دور صحابہؓ و تابعینؓ میں علم حدیث سینوں میں محفوظ تھا۔ مؤطا، صحیح بخاری، صحیح مسلم اور حدیث کی دوسری کتابیں اس وقت تک مرتب نہیں ہوئی تھیں، اس لیے آپؓ نے تدوین حدیث کا بیڑا اٹھایا۔ چنانچہ آپؓ نے امام ابن شہاب زہری (م ۱۲۴ھ) اور امام ابوبکر محمد بن عمرو بن حزم (م ۲۴۰ھ) کو زمرہ مدینہ کو ایک تحریری حکم نامہ کے ذریعہ اطلاع دی کہ:

”انظر ما كان حديث رسول الله صلى الله عليه وسلم فآلته، فآتي خفت

روس العله وذهاب العلماء، لا تقبل الأحاديث التي صلى الله عليه وسلم

”احادیث نبویؐ کو تلاش کر کے ان کو رکھیے، کیوں کہ مجھے علم کے مٹنے اور علماء کے فنا ہونے

کا خوف معلوم ہوتا ہے۔ اور صرف رسول اللہ صلی اللہ علیہ وسلم کی حدیث قبول کی جائے۔“

مولانا عبدالحی لکھنوی (م ۱۳۰۰ھ) نے مقدمہ تعلق المجددین میں حافظ ابن عبد البر قرطبی (م ۴۶۳ھ)

کی ”التمہید“ سے یہ قول نقل کیا ہے کہ:

”وكتب ابا بكر بن عمر بن حزم ان يجمع السنن يكتبا اليه بها“ ۱۰

”عمر بن عبد العزیزؓ نے ابوبکر بن حزم کو لکھا کہ حدیثوں کو جمع کیجیے اور انہیں لکھ

کہ میرے پاس بھیج دیجئے۔“

حضرت عمر بن عبد العزیزؓ کا یہ حکم صرف گورنر مدینہ کے نام مخصوص نہ تھا، بلکہ آپؓ نے

تمام صوبوں کے گورنروں کے نام اس قسم کا فرمان بھیجا تھا۔

حافظ ابو نعیم اصفہانی رح (م ۴۳۰ھ) تاریخ اصفہان میں لکھتے ہیں:

”كتب عمر بن عبد العزيز الى الأفاق انظر واحاديث رسول الله

فاجمعوا“ ۱۱

۱۰ صحیح بخاری، کتاب العلم، باب کیف یقبض العلم ۱۰، التعلیق المجدد، مقدمہ، ص ۱۴۔

۱۱ مقدمہ فتح الباری ص ۱۷۴، مقدمہ التعلیق المجدد ص ۱۴۔

”حضرت عمر بن عبدالعزیزؓ نے دو دروازوں میں یہ حکم لکھ کر بھیجا کہ رسول اللہ صلی اللہ علیہ وسلم کی حدیثوں کو تلاش کر کے جمع کرو۔“
حضرت عمر بن عبدالعزیزؓ کے اس فرمان کی تعمیل کی گئی اور صوبوں کے گورنروں نے اس میں خاصی پیش رفت کی۔ جیسا کہ حافظ ابن عبدالبرقرطیؒ (م ۶۲۳ھ) نے سعد بن ابراہیم سے یہ روایت نقل کی ہے :

”امدنا عمر بن عبدالعزیز یجمع السنن فکتبناھا دفترًا دفترًا
فبعث الی کل ارض لہ علیھا سلطان“ لہ
”ہیں عمر بن عبدالعزیزؓ نے جمع حدیث کا حکم دیا، اور ہم نے دفتر کی دفتر
حدیثیں لکھیں۔ پھر انھوں نے ایک ایک مجموعہ ہر جگہ، جہاں جہاں ان کی حکومت
تھی، بھیجا۔“

حضرت عمر بن عبدالعزیزؓ سے پہلے کتابت و تدوین محض انفرادی اور شخصی تھی، اور جس نے پاس جو ذخیرہ تھا، وہ اس کا اپنا ذاتی تھا۔ تاہم اجتماعی طور پر حکومت کی نگرانی میں جمع کرنے اور اس کی عام اشاعت کا انتظام نہ تھا۔ حضرت عمر بن عبدالعزیزؓ نے سرکاری طور پر اس کا انتظام کیا۔

مولانا عبدالسلام ندویؒ (م ۱۳۹۶ھ) لکھتے ہیں کہ :

”صحابہ کرام رضی اللہ عنہم کے زمانہ میں فن حدیث مدون ہو چکا تھا۔ اور حضرت عمر بن عبدالعزیزؓ نے انہی اجزاء کو ایک مجموعہ کی صورت دی۔“ لہ

مذکورہ بالا تمام تحریروں کی روشنی میں یہ بات واضح ہو جاتی ہے کہ حضرت عمر بن عبدالعزیزؓ کا کام کتابت حدیث کا آغاز نہیں، بلکہ تحریری اور زبانی تمام روایات کو تلاش کر کے تمام ممالک کے حدیثی ذخیرے کو یک جا جمع کرنا تھا۔ اور تدوین حدیث کا جو کام اب تک انفرادی اور شخصی طور پر ہوا رہا تھا، اس کو ملکی سطح پر عام کرنا اچھے کا مقصد تھا۔

